

## 223916- عید کی قربانی میں بیٹے اور بیٹی کے عقیقہ کی نیت سے ذبح کرنے کا حکم

سوال

سوال: میرا ایک بیٹا اور بیٹی ہے، لائسنس کی بنا پر میں اپنے بچوں کا عقیقہ نہیں کر سکا، اب دس سال بعد مجھے اپنی غلطی کا احساس ہو گیا ہے اور اس کیلئے میں نے آئندہ عید الاضحیٰ کے موقع پر ایک گائے ذبح کرنے کی منصوبہ بندی کی ہے؛ چونکہ ایک گائے میں سات افراد شریک ہو سکتے ہیں تو میں ایک حصہ بیٹی کی جانب سے اور دو حصے بیٹے کی جانب سے عقیقہ کروں گا اور بقیہ چارے حصے قربانی کے رکھوں گا، لیکن مجھے اس کے حکم کا علم نہیں ہے! اور میں کچھ ویڈیوز دیکھ کر اس وقت مزید ورطہ حیرت میں پڑ گیا کہ کچھ علمائے کرام اسے جائز قرار دیتے ہیں اور کچھ علمائے کرام منع کرتے ہیں، آپ مجھے وضاحت سے بتلائیں۔

جواب کا خلاصہ

اس بنا پر خلاصہ یہ ہے کہ:

آپ کو ایک جانور قربانی اور عقیقہ کی مشترکہ نیت سے ذبح کرنا کفایت نہیں کرے گا، اس لیے عقیقہ کیلئے الگ بھری ذبح کریں یہ افضل ہے۔

شیخ ابن عثیمین رحمہ اللہ الشرح الممتع علی زاد المستقنع (424/7) میں کہتے ہیں:

"عقیقہ میں بھری ذبح کرنا مکمل اونٹ ذبح کرنے سے بہتر ہے؛ کیونکہ عقیقہ کرتے ہوئے احادیث میں صرف بھری کا ذکر ہی ملتا ہے، اس لیے عقیقہ میں بھری ذبح کرنا ہی افضل ہوگا" انتہی

اس لیے آپ لڑکے کی طرف سے دو بھریاں اور بیٹی کی جانب سے ایک بھری ذبح کریں گے۔

جبکہ عید کی قربانی کے حوالے سے آپ کو اختیار ہے، آپ اونٹ، گائے، یا بھری ذبح کر لیں، عید کی قربانی میں مکمل اونٹ افضل ہے، اس کے بعد مکمل گائے اور پھر بھری، اس بارے میں مکمل تفصیلات پہلے فتویٰ نمبر: (45767) میں موجود ہیں۔

واللہ اعلم۔

پسندیدہ جواب

گائے کا کچھ حصہ عقیقہ کی نیت سے اور کچھ حصہ قربانی کی نیت سے ذبح کرنا علمائے کرام کے ہاں اختلافی مسئلہ ہے، چنانچہ حنفی اور شافعی فقہائے کرام اسے جائز قرار دیتے ہیں۔

جیسے کہ ابن عابدین حنفی رحمہ اللہ صورتِ مسئلہ کے جائز ہونے سے متعلق کہتے ہیں :

"[یہ صورت جائز ہے کہ] اگر قربانی میں شریک تمام شریکوں کی قربانی واجب ہو یا چند کی واجب ہو [اور دیگر کی قربانی نفل ہو] یا جانور ذبح کرنے کے مقاصد ایک ہوں یا الگ الگ ہوں [قربانی تب بھی جائز ہوگی] جیسے کہ : عید کی قربانی، [سفر حج میں] محصور ہو جانے پر [ذبح کی جانے والی قربانی]، [احرام کی حالت میں] شکار کرنے اور وقت سے پہلے بال مندوانے پر [بطور کفارہ] ذبح کیا جانے والا جانور، حج تمتع، یا حج قرآن کی قربانی [کرنے والے تمام لوگ ایک ہی جانور میں شریک ہو سکتے ہیں]، لیکن زفر کا موقف اس کے خلاف ہے، [جائز ہونے کی دلیل یہ ہے کہ] تمام شرکاء کا مقصد قربانی کرنا ہے، بلکہ اگر کوئی شریک پہلے سے پیدا شدہ اپنے کسی بچے کا عقیقہ کرنا چاہے تو وہ عقیقہ کی نیت سے قربانی کے جانور میں شریک ہو سکتا ہے؛ کیونکہ عقیقہ بھی نعمتِ اولاد کے ملنے پر کی جانے والی قربانی ہوتی ہے" انتہی

الدر المختار وحاشیۃ ابن عابدین (326/6)

اسی طرح "الفتاویٰ الفقہیۃ الکبریٰ" (256/4) میں ابن حجر ہیتمی شافعی لکھتے ہیں :

"اگر کوئی شخص سات مختلف اسباب کی بنا پر ایک گائے یا اونٹ ذبح کر دیتا ہے، مثلاً : عید کی قربانی، عقیقہ، احرام کی حالت میں بال کٹوانے کا کفارہ وغیرہ تو یہ جائز ہوگا؛ اس سے ایک چیز کا دوسری چیز میں داخل ہونا بھی لازم نہیں آئے گا؛ کیونکہ [گائے، اونٹ کی] قربانی کا ایک حصہ مکمل ایک قربانی ہوتی ہے۔" انتہی

لیکن راجح یہ ہے کہ عقیقہ میں شراکت داری جائز نہیں ہے؛ کیونکہ عقیقہ میں شراکت کا ذکر کہیں نہیں ملتا، عید کی قربانی کے متعلق شراکت کا ذکر ملتا ہے، ویسے بھی عقیقہ پیدا ہونے والے بچے کی طرف سے فدیہ ہوتا ہے، اس لیے جس طرح بچہ ایک مکمل جان ہے اسی طرح فدیہ میں ذبح کیا جانے والا جانور بھی مکمل ہونا چاہیے، لہذا عقیقہ میں مکمل گائے یا مکمل اونٹ یا مکمل بکری ہی ذبح کرنا کافی ہوگا۔

شیخ ابن عثیمین رحمہ اللہ الشرح الممتع علی زاد المستقنع (428/7) میں کہتے ہیں :

"اونٹ یا گائے سات افراد کی طرف سے قربانی کیلئے کافی ہوتے ہیں، لیکن اس میں عقیقہ کو مستثنیٰ رکھا جائے گا؛ کیونکہ عقیقہ میں مکمل ایک اونٹ ہونا ضروری ہے، لیکن پھر بھی عقیقہ میں چھوٹا جانور [بکری، بکرا، بکری] ذبح کرنا افضل ہے؛ کیونکہ عقیقہ میں بچے کی جان کا فدیہ دینا ہوتا ہے اور فدیہ مکمل جانور سے ہی ممکن ہے، لہذا پوری جان کے بدلے میں پورا جانور ذبح کیا جائے گا۔

اگر ہم یہ کہیں کہ : اونٹ کی سات افراد کی جانب سے قربانی ہوتی ہے، لہذا عقیقہ میں اونٹ ذبح کرنے سے سات افراد کا فدیہ ہو جائے گا؟! [اہل علم کہتے ہیں] کہ عقیقہ میں مکمل جانور کا ہونا ضروری ہے اس لیے ساتوں حصہ عقیقہ کیلئے صحیح نہیں ہوگا۔

مثال کے طور پر ایک کسی شخص کی سات بیٹیاں ہوں اور سب کی طرف سے عقیقہ کرنا باقی ہو تو وہ شخص ساتوں بیٹیوں کی جانب سے عقیقہ کے طور پر ایک اونٹ ذبح کر دیتا ہے تو یہ کفایت نہیں کرے گا۔

لیکن کیا اگر اس طرح ساتوں بیٹیوں کا عقیقہ نہیں ہوا، تو کیا ایک بیٹی کا عقیقہ ہو جائے گا؟ یا ہم یہ کہیں کہ یہ عبادت شرعی طریقے پر نہیں کی گئی اس لیے یہ گوشت والا جانور شمار ہوگا اور ہر ایک کی طرف سے جانور ذبح کیا جائے گا؟ دوسرا موقف زیادہ بہتر لگتا ہے، یعنی کہ ہم کہیں گے کہ : اس طرح کسی ایک لڑکی کی طرف سے بھی عقیقہ نہیں ہوگا؛ کیونکہ اس کا طریقہ کار شرعی طریقے کے مطابق نہیں تھا، اس لیے اس شخص کو ہر بیٹی کی طرف سے ایک بکری ذبح کرنا ہوگی، اور ذبح شدہ یہ اونٹ اس کی ملکیت ہی رہے گا اب وہ اسے جو چاہے کرے اس لیے وہ اس کا گوشت فروخت کر سکتا ہے؛ کیونکہ یہ بطور عقیقہ ذبح نہیں ہوا" انتہی

مزید کیلئے دیکھیں : (82607)۔